

ஆசீர்யர் மனம்

கிறிஸ்துவுக்குள் அன்பான சகோதர சகோதரிகளுக்கு,

நம் ஆண்டவராகிய இயேசு கிறிஸ்துவின் இனிதான நாமத்தில் வாழ்த்துக்கள் கூறி எழுதும் அன்பின் மடல். ஆண்டவரின் கிருபையால் நலம். அதுபோல் தாங்களும் தங்கள் குடும்பத்தினரும் நலமுடன் இருப்பீர்கள் என்று கிறிஸ்துவுக்குள் விசுவாசிக்கிறேன்.

தாங்கள் அறிவது, கடந்த மாதம் முழுவதும் தேவன் போதுமானவராக இருந்து வழிநடத்தியிருப்பார் என்று கிறிஸ்துவுக்குள் விசுவாசிக்கிறேன். அதே தேவன் இந்த புதிய மாதத்திலும் உங்களை வழி நடத்துவார் என்று நம்புகிறோம்.

GIFTSO - 2015 கூட்டங்கள் கடந்த மாதம் 12,13 தேதிகளில் நடத்தப்பட்டது. ஆவியானவர் தாமே அநேக இரகசியங்களை வெளிப்படுத்தி மகிமைப்பட்டார். இந்த கூட்டங்களுக்காக பாரப்பட்டு ஜெபித்தவர்களில் நீங்களும் ஒருவராக இருப்பீர்களானால், உங்களுக்கு எங்கள் உள்ளத்தின் ஆழத்திலிருந்து நன்றியைத் தெரிவித்துக் கொள்கிறோம். கர்த்தர் தாமே உங்களை ஆசீர்வதிப்பாராக. வருகிற அக்டோபர் 2-ஆம் தேதி சிறப்புக் கூட்டம் சபையில் நடத்தப்படவுள்ளது. இதற்காகவும் ஜெபித்துக் கொள்ளுங்கள். 'உங்களில் நற்கிரியைத் தொடங்கினவர் அதை இயேசு கிறிஸ்துவின் நாள் பரியந்தம் முடிய நடத்தி வருவாரென்று நம்பி, உங்களை நினைக்கிற பொழுதெல்லாம் என் தேவனை ஸ்தோத்தரிக்கிறேன்' (பிலி 1:5)

அன்பானவர்களே ! இந்த வருடம் துவங்கியது போல் உள்ளது வருட இறுதியில் நம்மை கரம் பிடித்து அழைத்து வந்த தேவனுக்கு கோடா கோடி ஸ்தோத்திரங்கள் உரித்தாவதாக. மீள இப்பகுதியில் உங்களைச் சந்திக்கும் வரையில் தேவப்பிரசன்னம் உங்கள் யாவரோடும் இருப்பதாக.

இப்படிக்கு,

கிறிஸ்துவின் பணியில் உங்களின் அன்பு சகோதரி

Sarah Vimal

(சாரா விமல்)



“குற்றப்படுத்தாதீருங்கள்”

எனக்கருமையான சகோதரனே ! சகோதரிகளே ! ஒருவரையும் குற்றப்படுத்தாதிருங்கள். நமக்கு முன் பின் தெரியாதவர்களை கூட வாய்க்கு வந்தபடி பேசக்கூடியவர்களாய் வாழ்கிறோம். இன்றைய ஆவிக்குரிய வாழ்வில் வாழ்கிறேன் என்பவர்களிடையே இவ்விதமான குறை கூறுகிற தன்மைகள் மலிந்து காணப்படுகிறது. ப.ஆவியின் அபிஷேகம் பெற்றவர்கள் மற்ற விசுவாசிகளை அற்பமாக நினைப்பதும் பேசுவதும் அதிகமாக உள்ளது. ஏறக்குறைய அரசியல் போல் இப்போது ஆகிவிட்டது.

பேசுகிறவர்கள், குற்றப்படுத்துகிறவர்கள், ஏளனமாய் பார்க்கிறவர்கள் ; யாருக்கும் பிரயோஜனமுடையவர்களாய் இருந்திருக்கவே மாட்டார்கள். வேதம் முழுமையாக தெரிந்தால் நிச்சயம் மற்றவர்களை பற்றி பேசமாட்டார்கள். சபையில் பிரசிங்கிக்கும் போது ஒரு சில காரியங்களை குறித்து பேசவேண்டும். தன்முதுகை திரும்பி பார்க்க நம் தலைக்கு முடியுமானால் நாம் மற்றவர்களை பற்றி பேசலாம் என்பேன். யாவரும் புரிந்து கொள்ளும்படி கூறவேண்டுமானால் உப்பு தின்னவன் தண்ணீர் குடித்தாக வேண்டும். அவனவன் செய்கைக்கு தக்க பலனை தேவன் அளிப்பார். இவ்விதமான குற்றம் சாட்டுகிற அனுபவங்களும் குற்றப்படுத்துகிற காரியங்கள் ஆதியிலிருந்து காணப்படுகிறது.

புசிக்கிற காரியம்

ஆவிக்குரிய பெருமை ஜனங்களிடையே காணப்படுகிறது. நான் தானியேல் சாப்பாடுதான் சாப்பிடுவேன். அவனோ ஆபிரகாம் சாப்பாடு சாப்பிடுகிறான். புசிக்கிறவன் புசியாதவனையும், புசியாதவன் புசிக்கிறவனை குற்றவாளியாக தீர்க்கிறான். தேவன் அவனை ஏற்றுக் கொண்டோரே. (ரோ.1:1-3) மரக்கறி உணவை சாப்பிடுவதால் பெரிய தானியேல் தீர்க்கதரிசி என்று நினைப்பாக்கும். தேவன் பட்சபாதமுள்ளவரல்ல.

நாட்கள்

அதுபோன்று நாட்களை விசேஷித்துக் கொள்கிறவனும் கர்த்தருக்கென்று விசேஷத்திக் கொள்கிறான். நாட்களை விசேஷித்து கொள்ளாதவனும் கர்த்தருக்கென்று விசேஷித்து கொள்ளாதிருக்கிறான். (ரோ.14:5,6)

எனவே மற்றொருவனுடைய வேலைக்காரனைக் குற்றவாளியாகத் தீர்க்கிறதற்கு நீயார் ? அவன் நின்றாலும் விழுந்தாலும் அவனுடைய எஜமானுக்கு (தேவனுக்கே) அவன் உத்திரவாதி. அவன் நிலை நிறுத்தப்படுவான். தேவன் அவனை நிலைநிறுத்த வல்லவராயிருக்கிறாரே (ரோ. 14:4) ஆம் சகோதரனே ! சகோதரியே ! ஒவ்வொரு மனிதனுக்காக இயேசு இரத்தம் சிந்தி உள்ளார். மரித்தார். உயிர்த்தெழுந்தார். அவனுக்காக தேவனிடம் பரிந்து பேசுகிறார். நாம் பேசுகிறோமே அந்த மனிதனுக்காக எதை செய்து உள்ளோம் ? ! என்ன தியாகம் செய்துள்ளோம் ?

பேச்சு

இயேசுவை பலவிதங்களில் குற்றம் கண்டுபிடிக்கப் பார்த்தார்கள். அவர் பேசுகிற பேச்சில் ஏதாவது குற்றம் கண்டுபிடிக்க முடியுமா என்று பரிசேயரும், வேதப்பாரகரும் வகைத் தேடினார்கள். இவர்கள் தேடிய காரியங்கள் எல்லாம் அற்புதமான கேவலமான காரியமாய் காணப்பட்டது.

அவர் மேல் குற்றஞ்சாட்டும் பொருட்டு அவர் வாய்மொழியில் ஏதாகிலும் பிழை கண்டு பிடிக்கவேண்டும் என்று உபாயம் பண்ணி அவரை மிகவும் நெருக்கவும், அநேக காரியங்களை குறித்து பேசும்படி அவரை ஏவவும் தொடங்கினார்கள். (லூக்.11:53-54)

கைகழுவாதது

பரிசேயர் முதலிய யூதர் அனைவரும் முன்னோர்களின் பாரம்பரியத்தை கைக்கொண்டு அடிக்கடி கை கழுவினாலொழிய சாப்பிடமாட்டார்கள்.

“கடையிலிருந்து வரும்போதும் ஸ்நானம் பண்ணாமல் சாப்பிடமாட்டார்கள் ; இப்படி வேறு அநேக ஆசாரங்களையும் கைக்கொண்டு வருவார்கள்.”

“பரிசேயரும் பரிசேயரும் அவரிடத்தில் வந்தார்கள். அப்பொழுது அவருடைய சீஷரில் சிலர் கழுவாத அசுத்த கைகளால் போஜனம் பண்ணுகிறதை கண்டு, நம்முன்னோர்களின் பாரம்பரியத்தை மீறி ஏன் கை கழுவாமல் சாப்பிடுகிறார்கள் என்று கேட்டார்கள்” (மாற். 7:1,2,5) எதற்குதான் குற்றம் கண்டு பிடிப்பதோ ! மருமகள் கால்பட்டால் குற்றம், கைப்பட்டால் குற்றம் என்று கூறுகிற மாமியார் போல் உள்ளது.

கோள்குத்தல்

“ஒருவர் வீட்டுக்கு போனால் பலக்காரியங்களை பற்றி பேசிவிட்டு, ஊர்கதைகளை அளந்து தள்ளிவிட்டு, வரும்போது அவர்கள்

வீட்டு வேலைக்காரர்களைப் பற்றி கோள்குத்திவிட்டு வருவார்கள். எஜமானிடத்தில் அவனுடைய வேலைக்காரன் மேல் குற்றஞ் சுமத்தாதே. அவன் உன்னை சபிப்பான். நீ குற்றவாளியாகக் காணப்படுவாய்” (நீதி.30:10)

✦ மாம்சத்தின்படி ✦

விசுவாச மக்கள் ஆவியானவரையும் தேவனையும் சமயத்தில் ஒதுக்கிவிட்டு, தாங்கள் நீதிமான்களாகி விடுகிறார்கள்.

“நீங்கள் மாம்சத்துக்கேற்றபடி நியாயந் தீர்க்கிறீர்கள் ; நான் ஒருவனையும் நியாயம் தீர்க்கிறதில்லை” (யோ.8:15)

ஆம். விபச்சாரத்திலே கண்டுபிடிக்கப்பட்ட ஒரு ஸ்திரீயை வேதப்பாரகரும் பரிசேயரும் அவரிடத்தில் கொண்டுவந்து, அவளை நிறுத்தி, நியாயப்பிரமாணமானது இப்படிப்பட்டவர்களை கல்லெறிந்து கொல்ல வேண்டும் என்று உள்ளதே நீர் என்ன சொல்லுகிறீர்கள் என்றார்கள். இயேசுவோ குனிந்து எழுதி கொண்டிருந்தார். அப்படி என்ன எழுதினார் என்று மாம்சபடி பிரசிங்கிக்கிறவர்களும், அவர் ஏறெடுத்து பாராமல் எழுதியதற்கு மனித ஞானப்படி பேசுகிறவர்களும் உண்டு.

ஒரு கருத்து மட்டும் என்னால் யூகிக்க முடிகிறது. நீதிமான் ஒருவனாகிலும் இல்லை. எல்லாம் பாவிகள்தான். பாவம் செய்யாத மனுஷனே இல்லை என்று எழுதியிருக்கலாம். என்ன இவர் வாய் பேசாமல் இருக்கிறாரே என்று அவரை ஓயாமல் கேட்டுக் கொண்டிருக்கையில் உங்களில் பாவமில்லாதவன் முதலில் கல்லெறியக்கடவது என்றார். சிறிது நேரம் கழித்து ஏறிட்டு பார்த்தார் ஒருவரும் காணவில்லை.

ஸ்திரீயே உன்மேல் குற்றஞ்சாட்டினவர்கள் எங்கே ? ஒருவனாகிலும் உன்னை ஆக்கினிக்குள்ளாகத் தீர்க்கவில்லையா என்றார்.

அதற்கு அவள் இல்லை என்றாள், இயேசு அவளை நோக்கி நானும் உன்னை ஆக்கினிக்குள்ளாகத் தீர்க்கவில்லை. நீபோ இனிப் பாவஞ் செய்யாதே என்றார். (யோ.8:3,11)

மனுஷனோ மாம்சபடி நியாயந்தீர்க்க முனைகிறான். தேவன் அப்படியல்ல, தேவ (ஆவிக்குரிய) கண்ணோட்டத்துடன் பார்க்கிறார்.

✦ கேவலமான குற்றம் ✦

மேற்படி சம்பவத்திற்கு பிறகு அவர் பரத்திற்குரிய காரியங்களைப் பற்றியும், நியாயத்தீர்ப்பைப் பற்றியும் பேசி வந்தார். மேற்படி சம்பவத்தைக் கொண்டு நம் ஆண்டவராகிய இயேசுவையே அவர் பிறப்பை பற்றி மிகக் கேவலமாக, பேசினார்கள். “நாங்கள் வேசித்தனத்திலே பிறந்தவர்களல்ல. ஒரே பிதா எங்களுக்குண்டு, அவர் தேவன் என்றார்கள்.” (யோ.8:41)

பாருங்கள் சகோதரனே ! சகோதரியே ! நமக்காக தன் ஜீவனை கொடுத்தவரை, இரட்சகரை தரக்குறைவாக பேசியுள்ளார்கள். பச்சை

மரத்திற்கு இவைகள் செய்தால் பட்ட மரத்திற்கு என்ன செய்யமாட்டார்கள். (லூக்.23:31)

“தமக்கு விரோதமாய் பாவிகளால் செய்யப்பட்ட இவ்விதமான விபரீதங்களைச் சகித்த அவரையே நினைத்துக் கொள்ளுங்கள்.” (எபி.12:3)

உடன் இருந்தவர்களின் எண்ணங்கள்

இயேசுவுடனே இருந்து பழகி, பேசி, உபதேசத்தை கேட்டு, சீஷர்களாக மாறி, அநேக அற்புதங்களையும் அதிசயங்களையும், கண்ட சீஷர்களின் உள்ளமே சற்று தடுமாறியதை நான் குறிப்பிடும் இடத்தில்காணலாம். ஆம்.

“சமாரியா ஸ்திரீயிடம் பேசிக் கொண்டிருந்தார். அதாவது உன் புருஷனை இங்கே அழைத்து வா” என்றார்கள். அவளோ “எனக்கு புருஷனில்லை” என்றாள். சரியாக சொன்னாய், இப்பொழுதிருக்கிறது உனக்கு புருஷனல்ல, ஏற்கனவே ஐந்து புருஷர் உனக்கிருந்தார்கள் என்றார். அவளோ அவரை நோக்கி, ஆண்டவரே நீர் தீர்க்கதரிசி என்று காண்கிறேன்”. (யோ.4:8-19)

இப்படி பேசிக்கொண்டிருந்ததை கண்ட சீஷர்கள் ஆச்சரியப்பட்டார்கள். “அவர் ஸ்திரீயுடனே பேசிறதைப் பற்றி ஆச்சரியப்பட்டார்கள். ஆகிலும் என்ன தேடுகிறீரென்றாவது ஏன் அவளுடனே பேசுகிறீரென்றாவது ஒருவனும் கேட்கவில்லை” (யோ.4:27) கோடிட்ட அந்த பகுதியை பாருங்கள் வேண்டாதவைகளை சேர்த்து கூட்டி சிந்திக்க வைக்கிறது.

சீஷர்கள் செய்ய முடியாத ஊழியத்தை சமாரியா ஸ்திரீயானாவள் செய்தாள். ஊரையே திரட்டி வந்து பாருங்கள் அவர் கிறிஸ்துதானா என்றாள். மனுஷனுடைய பார்வை வேறு, தேவனுடைய பார்வை வேறு.

பரலோகம்

இப்படி குறைகளை கண்டு பிடிக்கிறவர்களை பார்க்கிலும், தங்களை நீதிமான், பரிசுத்தவான் என்று எண்ணுகிறவர்களை பார்க்கிலும் “ஆயக்காரரும் வேசிகளும் உங்களுக்கு முன்னே தேவனுடைய ராஜ்யத்தில் பிரவேசிக்கிறார்கள் என்று மெய்யாகவே உங்களுக்கு சொல்லுகிறேன்” என்றார். (மத்.21:31)

ஆம். ஒரு கதையை சொல்லுவார்கள். ஒரு சாமியார் தவமிருந்தாராம். அவரிருந்த இடத்திற்கு நேராக ஒரு குடிசையில் ஒரு வேசியிருந்தாளாம். அவளிடம் வந்து போகிறவர்களின் இலக்கத்தின்படி ஒவ்வொரு கல்லாக தன் முன்னாக போட்டு வந்தாராம். கடைசியில் அந்த வேசியை காணக்கூடாதபடிக்கு தன்முன்பாக மலைபோல கற்கள் குவியலாக காணப்பட்டதாம். ஐயோ இவள் எவ்வளவு பாவம்

செய்துள்ளாள் என்று வேதனையடைந்து தியானிக்க ஆரம்பித்து சிறிது காலம் சென்றபிறகு மரித்தார். கடைசியில் அவர் நரகத்திலும், அந்த வேசி பரலோகத்திலும் இருப்பதைக் கண்டு, கடவுளே, ஆண்டவரே நான் இல்லறம் துறந்து துறவறம் பூண்டு தவமிருந்தவனாச்சே, அவளோ பாவத்திலேயே உருண்டு புரண்டவனாச்சே, அவளுக்கு பரலோகம் ? எனக்கு நரகமா ? அநியாயம் ! அநியாயம் ! என்றார்.

தேவனோ அவருக்கு பதிலளிக்கையில் கடும் தவம், தியானம் என்று சொல்லி அமர்ந்தாயே ஒழிய என்னை மறந்து மற்றவர்களின் பாவங்களையே பார்த்து, குற்றம் கண்டு பிடிக்கிறவனாய் உன் காலத்தை கழித்தாய். அந்த வேசி காண்கூடாதபடி உன் கண் மறைக்கப்பட்ட போதும் (கற்குவியல்) மறுபடியும் என்னை தேடுவதாக கூறி உன் மனதில் அய்யோ அவள் எப்படியாய் பாவஞ் செய்தாள் என்று ஓயாமல் புலம்பி முறையிட்டு கொண்டிருந்தாய். உன் ஆத்துமாகுணப்பட நீ வேண்டிக் கொள்ளவில்லை. அவளோ தன் தவறை உணர்ந்து மனந்திரும்பினாள். பிற்பாடு அவள் உள்ளத்தில் பாவ உணர்வே ஏற்படவில்லை. தேவனிடம் சேர மிகவும் முற்பட்டாள் என்றார்.

தெரிந்து கொள்ளப்பட்டவர்கள்

“தேவனால் தெரிந்து கொள்ளப்பட்டவர்கள் மேல் குற்றஞ் சாட்டுகிறவன் யார் ? தேவனே அவர்களை நீதிமாண்களாக்குகிறவர்.”

ஆக்கினைக்குள்ளாகத் தீர்க்கிறவன் யார் ? கிறிஸ்துவே மரித்தவர். அவரே எழுந்துமிருக்கிறவர் அவரே தேவனுடைய வலது பாரிசத்திலும் இருக்கிறார். நமக்காக வேண்டுதல் செய்கிறவரும் அவரே.” (ரோ. 8:33,34).

“அவர் எல்லோருக்காகவும் மரித்தார்”. (IIகொரி. 5:15)

மற்றொருவனுடைய வேலைக்காரனை (மற்ற குடும்பத்தில் உள்ளவர்களை, சபை மக்களை, ஊழியர்களை) குற்றவாளியாகத் தீர்க்கிறதற்கு நீ யார் ? அவன் நின்றாலும் விழுந்தாலும், அவனுடைய எஜமானுக்கே அவன் உத்திரவாதி. அவன் நிலை நிறுத்தப்படுவான் ; தேவன் அவனை நிலை நிறுத்த வல்லவராயிருக்கிறாரே”. (ரோ. 14:4)

இந்த அறிவு பொதுவாக மக்களிடையே காணப்படுவதில்லை. குற்றப்படுத்துகிற, குற்றம் கண்டு பிடிக்கிற எண்ணங்கள் பொதுவாக ஆவிக்குரியவர்கள் என்று சொல்லுபவர்களிடம் அதிகமாக காணப்படுகிறது. மிதமிஞ்சிய நீதிமாண்களாயும், பரிசுத்தவான்களாயும் தங்கள் பார்வைக்கு தெரிவதால், எலும்பில்லாத நாவு நிறைய பேசி தள்ளுகிறது. எப்படி புறஜாதியார் இரட்சிப்பை பெறுவார்கள். கிறிஸ்தவர்கள் அல்லாத மற்றவர்களே மேல் என்றாகிவிட்டது. குற்றப்படுத்துவார்கள் ஆனாலும் ஒரு முடிவுக்கு வருவார்கள். நமக்குகென்ன ? அவனவன் பாடு

அவனவனுக்கு நாம் உழைத்தால்தான் சாப்பாடு, வீட்டுக்கு வீடு வாசற்படி என்பார்கள்.

ஆனால் மனிதர்களுக்கு சிலகாரியம் தெரிவதில்லை. மேலும் விசுவாசியோ / ஊழியரோ தன் மனதில் தங்களை பெரிதாக நினைத்துக் கொள்கிறார்கள். வரங்கள் உண்டு நாங்கள் இயேசுவின் பிள்ளைகள். தீர்க்க தரிசனம் உரைக்கிறோம் பிசாசை துரத்துகிறோம் என்கிற ஆவிக்குரிய பெருமையினால் மற்றவர்களை குற்றப்படுத்த கூடியவர்களாய் உள்ளோம். நம்மை பார்க்கிலும், வல்லமையிலும், அதிகாரத்திலும், எப்பொழுதும் தேவசமூகத்தில் இருக்கும் தேவதூதர்கள், தேவனுக்கு கொடுக்க கூடிய மகிமையை செலுத்த தவறுவதில்லை. சாத்தானை கூட அவர்கள் கடிந்து கொள்வதில்லை. “பிரதான தூதனாகிய மிகாவேல் மோசேயினுடைய சரீரத்தை குறித்து பிசாசுடனே தர்க்கித்து பேசின போது அவனை தூஷணமாய் குற்றப்படுத்த துணியாமல் கர்த்தர் உன்னை கடிந்துக் கொள்வாராக என்று சொன்னான்.”

“ஏழையை பரியாசம் பண்ணுகிறவன் அவனை உண்டாக்கின வரை நிந்திக்கிறான்.” (நீதி. 17:5)

கர்த்தருடைய பிள்ளைகளே ! நாம் பேசுகிற, குற்றப்படுத்துகிற, பரியாசம் பண்ணுகிற ஒவ்வொரு காரியங்களினிமித்தம், கர்த்தரை நிந்திக்கிறோம் என்பதை மறந்து விடுகிறோம்.

எனக்கருமையான சகோதரனே ! சகோதரியே ! யாரையும் குற்றப்படுத்தாதிருங்கள். அது நம்முடைய பணியல்ல. ஆதியிலிருந்தே சின்ன சின்ன விஷயங்களுக்கெல்லாம் குறை கண்டு பிடித்ததை நாம் நிறுத்துவோம். நிந்தித்து பேச வேண்டாம். சிருஷ்டிப்பை குறை கூறுகிறவன், சிருஷ்டிகரைதான், தன்னை அறியாமல் குற்றப்படுத்துகிறான். சாத்தானையே தூஷணமாக கடிந்து கொள்ள துணியாமல் கர்த்தர் உன்னை கடிந்து கொள்வாராக என்று மிகாவேல் தூதன் கூறுகிறான். எனவே, “நீங்கள் குற்றவாளிகள் என்று தீர்க்கப்படாத படிக்கும் மற்றவர்களைக் குற்றவாளிகள என்று தீர்க்காதிருங்கள்.” (மத்.7:1)

“மனுஷர் பேசும் வீணான வார்த்தைகள் யாவையும் குறித்து நியாயத்தீர்ப்பு நாளிலே கணக்கு ஒப்புவிக்க வேண்டும்.”

ஏனெனில் உன் வார்த்தைகளினாலே நீதிமான் என்று தீர்க்கப்படுவாய் ; அல்லது உன் வார்த்தைகளினாலே குற்றவாளி என்று தீர்க்கப்படுவாய் என்றார்.” (மாத். 13:36, 37)

“கர்த்தர் எலிப்பாசை நோக்கி ; உன் மேலும் என் இரண்டு சிநேகிதர் மேலும் எனக்கு கோபம் மூளுகிறது. என் தாசனாகிய யோபு பேசினது போல் நீங்கள் என்னை குறித்து நிதானமாய்ப் பேசவில்லை” என்கிறார். (யோபு.42:7)

ஆம் தேவன் தெரிந்து கொள்ளப்பட்டவர்கள் மீது குற்றம் சாட்டாதீர்கள், குற்றம் கண்டு பிடிக்காதீர்கள். தேவன் அவர்களை நிலை

நிறுத்த வல்லவராய் இருக்கிறார். தேவனால் தெரிந்து கொள்ளப்பட்டவர்களை மட்டும் அல்ல ஒரு சாதாரண ஏழையை கூட பரியாசம் செய்யாதீர்கள்.

இப்படியிருக்க, “நாம் இனிமேல் ஒருவரையொருவர் குற்றவாளிகளென்று தீர்க்காதிருப்போமாக. ஒருவனும் தன் சகோதரனுக்கு முன்பாக தடுக்கலையும் இடறுதலையும் போடலாகாது என்று தீர்மானித்துக் கொள்ளுங்கள்” (ரோமர். 14:13) ஆமென் ! அல்லேலூயா !

‘கேளுங்கள் கொடுக்கப்படும்’

கிறிஸ்துவுக்குள் பிரியமானவர்களே !

26 ஆண்டுகளாக தடையின்றி இப்பத்திரிகையை நடத்த தேவன் கிருபை பாராட்டுகிறார். அநேகருக்கு இலவசமாகவே பிரதிபலன் பாராது அனுப்பி வைக்கப்படுகிறது என்பதைத் தெரிவித்துக் கொள்கிறேன்.

கர்த்தரிடத்திலிருந்து இலவசமாய் பெற்ற சத்தியங்கள்தான். *Printing Press, Postal Charges* இலவசமில்லையே ! சந்தா என்று ரூ. 50/- நிர்ணயிக்கப்பட்டு ஒவ்வொரு பத்திரிகையிலும் குறிப்பிடுகிறோம். கொடுப்பவர்கள் மிகச் சிலரே. விலைவாசி உச்சக்கட்டத்தில் உள்ள இந்த காலகட்டத்தில் ரூ.50/- என்பது டுநயளவ யஅடிர்வே இதைக் குறித்து ஞாபகப்படுத்தினால் மட்டுமே அனுப்பும் சில விசுவாச மக்கள் உண்டு.

அன்பானவர்களே ! இதுவரை காணிக்கை கேட்டு பத்திரிகையிலோ, T.V.யிலோ நான் எழுதியதில்லை ; பேசியதில்லை என்பது என் சபை மக்களுக்கும் பத்திரிகை வாசகர்களாகிய உங்களுக்கும் தெரியும் ‘கேளுங்கள் கொடுக்கப்படும்’ (மத். 7:7) என்றதால் கேட்டால் பார்த்துக் கொள்ளலாம் என்றிருக்கிறீர்களோ ! வீடு தேடி வரும் பத்திரிகையைப் பற்றி சிந்தியுங்கள் ; பாரங்கொள்ளுங்கள் ; செயல்படுங்கள்.

‘நீங்கள் எந்த அளவினால் அளக்கிறீர்களோ

அந்த அளவினால் உங்களுக்கும் அளக்கப்படும்’

- (லூக்-6:38)

இப்படிக்கு,
ஆசிரியர்



விடுதலையைத் தந்த தேவன்...

என்னுடைய மகளுக்கு தொடர்ந்து இருமல் இருந்து கொண்டேயிருந்தது. Homeopathy, Alopahy, Ayurvedic என எல்லாவற்றிலும் treatment எடுத்தும் எந்தவித முன்னேற்றமும் பலனும் இல்லை. Pastor அவர்களிடம் ஜெபிக்கக் கேட்டுக் கொண்டேன். அவரின் ஜெபத்தினால் என் மகளின் தொடர்ச்சியான இருமல் நின்றுவிட்டது. விடுதலையைக் கொடுத்த தேவனுக்கும் ஜெபித்த Pastor அவர்களுக்கு என் நன்றியைத் தெரிவித்துக் கொள்கிறேன்.

Sr. Elizebeth - Ranipet

உபவாசக் கூட்டத்தின் சிறப்பு ...

3 வாரமாக எனக்கு இடுப்பு வலியும், முதுகு வலியும் இருந்து வந்தது. Pastor அவர்கள் நடத்திய உபவாசக் கூட்டத்தில் கலந்து கொண்ட போது ஜெபித்தார். அவரின் ஜெபத்தினால் கொஞ்சம் கொஞ்சமாக என் வலி நீங்கி இதுவரை சுகமாக இருக்க தேவன் கிருபை பாராட்டியுள்ளார். ஜெபித்த Pastor க்கு என் நன்றிகள்.

Sr. Devi - Vellore.

2 மாத பிரச்சினை 2 நாட்களில் நீங்கியது ...

2 மாதகாலமாக எனது உடல் முழுவதும் itching இருந்து Homeopathy, Alopahy treatment எடுத்தும் குணமாகவில்லை. Duty Time-லும் இந்த பிரச்சினை இருந்தததால் மிகவும் கஷ்டமாக உணர்ந்தேன். Pastor அவர்களிடம் கூறியபோது, எனக்காக பாராப்பட்டு ஜெபித்து உடல் ரீதியான பிரச்சனை இல்லை. சத்ருவினால் உண்டான போராட்டம் என்று கூறி ஜெப எண்ணெய் தந்து apply செய்யுங்கள் இன்றிரவு நன்றாக தூங்குவீர்கள் என்று கூறினார். அதே போல அன்றிரவு sleeping dose இல்லாமல் itching ஐ மறந்து நன்றாக தூங்கி எழுந்தேன். நான் உறங்கிக் கொண்டிருந்த நேரம் இரவு 12 MN, 3 am என Pastor அவர்கள் (வேலூரிலிருந்து) ஜெபித்துக் கொண்டிருந்தாக கூறினார். அது என் மனதை மிகவும் தொட்டது. வேதத்தின் நுட்பங்களைக் கூறி எப்படி ஜெபித்தால் பதில் கிடைக்கும் என்று கூறி என்னை ஜெபிக்கக் கூறியதுடன் எனக்கு Prayer Support கொடுத்து இவ்வளவாக நான் பரிபூரணமாக குணமடைய உதவி புரிந்த Pastor அவர்களுக்கு என் உள்ளத்தின் ஆழத்திலிருந்து நன்றி கூறுகிறேன். 2 மாதங்களாக என்னை மிகவும் தொந்தரவு செய்த இந்த அரிப்பு இரண்டே நாட்களில் என்னை விட்டு நீங்கியது. ஆண்டவருக்கே மகிமை உண்டாவதாக.

Bro. Sundararajan - Ranipet.

அதிசயங்களின் தேவன் ...

இந்த சபைக்கு சமீபகாலமாக வந்து கொண்டிருக்கிறேன். கடந்த ஆண்டில் Pastor நடத்திய உபவாசக் கூட்டத்தில் கலந்து கொண்ட போது, 8 ஆண்டுகளுக்கு பிறகு கர்ப்பத்தின் கனியை தேவன் தரப்போகிறார் என்று Pastor ஐயா அவர்கள் தீர்க்கதரிசனம் கூறினார்கள். விசுவாசித்து காத்திருந்தேன். 2015- 'ஏப்ரல்' மாதத்தில் முதன் முதலாக எங்கள் வீட்டிற்கு Visiting வந்து Pastor ஐயா ஜெபித்தார். ஜெபிக்கும் போது ஏற்றவேளையில் கர்ப்பத்தின் கனியைதாரும் என்று ஜெபித்தார். அடுத்த மாதமே நாங்கள் treatment எடுக்க ஆரம்பித்த போது treatment Success ஆவது மிகவும் கடினம் என்று நம்பிக்கையில்லாமல்தான் start பண்ணினார்கள். ஏனெனில் எனது திருமணத்திற்கு பிறகு 6 ஆண்டுகள் கழித்துதான் குழந்தை பிறந்தது. இதற்குப் பிறகு 8 ஆண்டுகள் கழித்து இப்பொழுது என் கர்ப்பத்தின் கனியை கர்த்தர் ஆசீர்வதித்துள்ளார். ஊழியக்காரரின் வார்த்தையை நினைப்படுத்திய தேவனுக்கு ஸ்தோத்திரங்கள் உண்டாவதாக !

Sr. Ramani - Nelvoil.

என்னையும் முன்குறித்த தேவன் ...

நான் Refractionist ஆக temporary post -ல் work செய்து கொண்டிருந்தேன். Permanent Post க்காக apply பண்ண நினைத்து Pastor அவர்களைக் கேட்டபோது, apply செய் 3-வதாக உனக்கு Selection ஆகும் என்று apply செய்வதற்கு முன்பதாகவே Confident ஆக கூறினார். Hospital க்கு தேவையானது 2 நபர்கள் தான். அதிலும் apply செய்தவர்கள் seniors ஆக இருந்தார்கள் இருப்பினும் Pastor அவர்கள் கூறிய வார்த்தையை விசுவாசித்து apply செய்து resultக்காக காத்திருந்தேன். result வந்த போது 3-வது person ஆக select ஆகியிருந்தேன். எல்லா துதி கனம் மகிமையும் வேனுக்கே உரித்தாவதாக. ஜெபித்த Pastor அவர்களுக்கு என் நன்றிகளைத் தெரிவித்துக் கொள்கிறேன்.

Sr. Roselin - Vellore.

ஜெயம் கொடுத்த தேவன் ...

எனது மகன் Maths-ல் 5 marks, 3 marks என்று தான் எடுப்பது வழக்கம். தனியார் பள்ளியில் அதிக பணம் செலவழித்து care கொடுத்தும் எந்த முன்னேற்றமும் இல்லை. பிறகு Pastor ஐயா அவர்கள் ஜெபித்தால் நன்கு படிப்பான் என்ற நம்பிக்கை விசுவாசம் இருந்ததால் அவரிடம் அழைத்துச் சென்றேன். அவர் ஜெபித்த அதே நாளிலிருந்து எனது மகன் நன்கு படிக்க ஆரம்பித்தான். Final Exami ல் 60 Marks எடுத்து Pass செய்ய தேவன் கிருபை பாராட்டினார். ஜெபித்த Pastor அவர்களுக்கு என் நன்றிகள்.

Bro. Jayaseelan - Vellore.

கடந்த இதழின் கேள்விகளுக்கு சரியான விடைகள்

- | | |
|--------------------------------|-------------------------|
| 1. நீதி 4 : 13, 3 : 22, 4 : 22 | 9. நீதி 13 : 19 |
| 2. நீதி 14 : 29 | 10. நீதி 12 : 28 |
| 3. நீதி 13 : 13 | 11. நீதி 3 : 6, 11 : 15 |
| 4. நீதி 14 : 27 | 12. நீதி 8 : 17 |
| 5. நீதி 1 : 33 | 13. நீதி 7 : 2 |
| 6. நீதி 12 : 18, 13 : 17 | 14. நீதி 2 : 7 |
| 7. நீதி 15 : 4 | 15. நீதி 10 : 20 |
| 8. நீதி 6 : 6 | |

2015 அக்டோபர் மாதத்திற்கான வாக்குத்தத்தம்

“அவருடைய தீர்மானத்தின்படி அழைக்கப்பட்டவர் களாய் தேவனிடத்தில் அன்பு கூருகிறவர்களுக்கு சகலமும் நன்மைக்கு ஏதுவாக இருக்கிறதென்று அறிந்திருக்கிறோம்.”
(ரோமர். 8 : 28)



'தேடுங்கள் கண்டடைவீர்கள்'

(நீதிமொழிகள் 16-ம் அதிகாரத்திலிருந்து 31-ம் அதிகாரம் வரை உள்ள பகுதியிலிருந்து எடுக்கப்பட்டவை)

1. யார் பரிபூரண ஆசீர்வாதத்தை பெறுவான் ?
2. யாருடைய தகப்பன் மகிழ்வான் ? களி கூறுவான் ?
3. எப்போது வாது நீங்கும் ?
4. மனங்கசந்தவர்களுக்கு எதை குடிக்க கொடுப்பார்கள் ?
5. முடிவிலே ஆசீர்வாதம் பெறாதது எது ?
6. எது மேன்மையான சம்பாத்தனை ?
7. ஜனங்கள் எங்கே சீர் கெட்டுப் போவார்கள் ?
8. யார் மீது எரிச்சலாக, மற்றும் பொறாமை படக்கூடாது ?
9. சிக்கறுத்தல் எப்படி ?
10. யார் தொண்டையில் கத்தியை வைக்க வேண்டும் ?
11. அவன் ஆசை அவனை கொல்லும், யாரை கொல்லும் ?
12. துன்மார்க்கனுடைய வாய் எதை விழுங்கும் ?
13. படுக்கையில் ஆடிக் கொண்டிருப்பவன் யார் ?
14. சகோதரன் எதற்காக பிறந்திருக்கிறான் ?
15. மழையில்லாத மேகங்களுக்கு யாரை ஒப்பிடுகிறார்கள் ?
16. கர்த்தருக்கு அருவறுப்பான இரண்டு பேர் யார் ?
17. எது வஸ்திரத்தை வாங்க கிரையம் கொடுக்கும் ?
18. மனுஷனுக்கு கண்ணியாயிருப்பது எது ?
19. யார் வீட்டிற்கு போக கூடாது ?
20. ஆழமான ஜலம் போலிருப்பது எது ?

கடந்த மாத இதழுக்கு சரியான விடையளித்தவர்கள்

சகோதரிகள்

- | | |
|------------------------------------|--------------------------------------|
| 1. Sr. Alice Augustine - Vellore | 8. Sr. Stella Prakash - Tuticorin |
| 2. Sr. D. Elizabeth - Trichy | 9. Sr. Annie Inbanayagam - Tuticorin |
| 3. Sr. Ramani - Nelvoy | 10. Sr. Christina Benjamin - Erode |
| 4. Sr. Rani Raj - Trichy | 11. Sr. Inba Prakash - Ranipet |
| 5. Sr. Hebzie Thomas - Padappai | 12. Sr. Annammal Devaraj - Arni |
| 6. Sr. Jeyaseeli Jeyaraj - Lalgudi | 13. Sr. Meera Pandian - Trichy |
| 7. Sr. Thresa Edwin - KGF | 14. Sr. Lycia Joseph - Vellore |